



பதிவு எண் : 102/2022

கீழ்பவானி ஆயக்கட்டு நில உரிமையாளர்கள் சங்கம்

ஜி.பி.காம்பிளக்ஸ், குருசாமி கவுண்டர் திருமண மண்டப வளாகம், திண்டிவனம், ஈரோடு - 638012.

எஸ்.பெரியசாமி
தலைவர்
94438 94338

கி.வே.பொன்னையன்
செயலாளர்
97886 48605

எம்.வி.சண்முகராஜ்
பொருளாளர்
94422 50404

கே.சதாசிவம்
துணைத்தலைவர்
94433 80545

lbpcanal.in@gmail.com

lbpcanal.in

பதிவு எண்:17/9B

Phone : 0424-2263653

Fax : 0424-2263653

கீழ்பவானி முறைநீர் பாசன விவசாயிகள் கூட்டமைப்பு

No.49-V, சக்தி காம்பிளக்ஸ், மேட்டூர் ரோடு, அபிராமி தியேட்டர் எதிரில், ஈரோடு-11, தமிழ்நாடு

துணைத்தலைவர்
ஏ. ராமசாமி பி.இ
98429 40845

செயலாளர்
இரா.ஈஸ்வரமூர்த்தி
பி.ஏ.பி.ஜி.எல்.,
98657 69793

பொருளாளர்
அ. செங்கோட்டு வேலுமணி
95003 46666

நாள்: 07/09/2023

பெறுதல்:

செயற்பொறியாளர் அவர்கள்,
கீழ்பவானி வடிநிலக் கோட்டம்,
நீர்வளத்துறை,
ஈரோடு.

ஐயா, வணக்கம்,

பொருள்: கீழ்பவானி பிரதான கால்வாய் மைல் 35/6 ல் உள்ள அவசரகால நீர் போக்கியின் சட்டர் பூட்டுகளை உடைத்து தண்ணீர் திருட்டு செய்துள்ள நபர்கள் மீதும் கீழ்பவானி பிரதான கால்வாய் மைல் 40-05-180 வடிகால் பாலத்தின் காங்கிரீட் தளத்தை சேதப்படுத்திய நபர்கள் மீதும் நடவடிக்கை எடுக்கக் கோருதல்.

கீழ்பவானி பாசன திட்டத்தில் ஆகஸ்ட்-18 ஆம் தேதிக்கு மேல் தண்ணீர் திறக்கப்பட்டு இப்பொழுது பாசனம் நடைபெற்று வருகிறது. பிரதானக் கால்வாய் மைல் 35 /6 என்ற இடத்தில் ஒரு அவசர கால நீர் போக்கி 5 சட்டர்களுடன் நிறுவப்பட்டு உள்ளது. இந்த அவசரகால நீர் போக்கியின் பூட்டுகளை உடைத்து தூக்கி வீசி விட்டு சட்டர்களை திறந்து விட்டுள்ளனர்.

வெளியேறிய தண்ணீர் பல குட்டைகளை நிரப்பியுள்ளது. இறுதியில் ஓடத்துறை குளத்தை தண்ணீர் சென்றடையும். இந்தப் பகுதியைச் சேர்ந்த ஒரு சட்டவிரோதக் கும்பல் பகிரங்கமாகவே நாங்கள் தண்ணீர் வந்தால் ஷட்டரை உடைத்து தண்ணீர் எடுத்து குளத்தை நிரப்புவோம் என்று அறிவித்திருந்தது.

அதன்படியே கடந்த 01/09/2023 ஆம் தேதி இரவு மைல் 35/6 இல் உள்ள அவசர காலப் போக்கியின் மூன்று சட்டர்களை உடைத்து பெருமளவு தண்ணீரை எடுத்து அருகில் உள்ள குட்டைகளை நிரப்பி உள்ளனர்.

நீர்வளத்துறை இதனைக் கண்டறிந்து மீண்டும் தண்ணீரை அடைத்துள்ளனர். நீர்வளத்துறையினர் சிறுவலூர் காவல் நிலையத்தில் புகார் கொடுத்துள்ளனர். முதல் தகவல் அறிக்கை பதிவு செய்யப்பட்டுள்ளது .

ஆனால் இதுவரை யாரும் கைது செய்யப்படவில்லை. மாவட்ட நிர்வாகமும், மாவட்ட காவல்துறையும் விரைந்து நடவடிக்கை எடுத்து பிரதான கால்வாய் மைல் 35/6 அவசர காலப்போக்கியின் பூட்டை உடைத்து சட்டர்களை உடைத்த தண்ணீர் திருட்டு செய்துள்ள நபர்கள் மீது கடும் நடவடிக்கை எடுக்க வேண்டும் என கேட்டுக்கொள்கிறோம்.

மேலும் கவந்தப்பாடி நீர்வளத்துறை கட்டுப்பாட்டுப் பகுதிக்கு உட்பட்ட பிரதான கால்வாய் மைல் 40-05-180 என்ற இடத்தில் உள்ள மழை நீர் கீழ்நிலை வடிகால் பாலம் சில மர்ம நபர்களால் சேதப்படுத்தப்பட்டுள்ளது என்று கவந்தப்பாடி உதவி பொறியாளர் திங்கனூர் காவல் நிலையத்தில் முறைப்படி புகார் அளித்துள்ளார். மழை நீர் வடிகால் பாலத்தை மிக அதிக அளவு தண்ணீர் செல்லும் இடத்தில் சேதப்படுத்துவது மிகப்பெரிய பேரழிவை கொண்டு வந்து விடும். எனவே மாவட்ட நிர்வாகம் பாசன கட்டமைப்பை சீர்குலைக்க முயலுகின்றவர்களின் மீது கடுமையான நடவடிக்கை எடுக்க வேண்டும் எனக் கேட்டுக்கொள்கிறோம்.

இப்படிக்கு,

எஸ்.பெரியசாமி

தலைவர்

கீழ்பவாணி ஆயக்கட்டு நில உரிமையாளர்கள் சங்கம்.

ஏ.இராமசாமி

துணைத்தலைவர்

கீழ்பவாணி முறை நீர் பாசன விவசாயிகள் கூட்டமைப்பு.



TAMILNADU POLICE

மனு ரீதி

காவல் நிலையம் :

SIRUVALUR

மாவட்டம் : ERODE

மனு எண்.

168/2023

1. மனு பெறப்பட்ட தேதி & நேரம் 02-09-2023 18:40
2. சம்பவ இடம் : காவேரிபாளையம் அருகில் உள்ள வாய்க்கால் மைல் 35/6-ல்
3. மனுதாரர் : YESUDASS D
IRRIGATION ASSISTANT, IRRIGATION DIVISION NO.1, GOBICHETTIPALAYAM
4. எதிர் மனுதாரர் :
5. Counter-Petitioner Description : அடையாளம் தெரியாத நபர்கள்.
6. மனுவின் தன்மை : MISCELLANEOUS
7. Mode of Information : WRITTEN
8. மனுவின் சாரம்சம் :

மனுதாரர் கோபி பாசனபிரிவு எண்.1-ல் உதவியாளராக வேலை பார்த்து வருவதாகவும் கடந்த 15.08.2023 ம் தேதி கீழ்பவானியில் தண்ணீர் திறந்து விட்டதால் 02.09.2023 ம் தேதி காவேரிபாளையம், வாய்க்கால் மைல் 35/6-ல் உள்ள நீர்ப்போக்கியில் அடையாளம் தெரியாத நபர்கள் பூட்டை உடைத்து சட்டரை இயக்கி முறை கேடாக ஓடைக்கு வாய்கால் தண்ணீரை திறந்து விட்டுள்ளதால் மேற்படி நபர்கள் மீது நடவடிக்கை எடுத்தும் அந்த இடத்திற்கு பாதுகாப்பு வழங்குமாறு கொடுத்த புகார் மனு.

மனுதாரர் கையொப்பம்

த. ஏசுதாஸ்.

ரீதி வழங்கிய அதிகாரியின் கையொப்பம்

VETRIVEL A- HC 2495
உதவி ஆய்வாளர்
காவல் நிலையம், (1)
சிறுவனம் GSA Office, 2023
#ரோடு (DI).

Note Please Visit <http://eservices.inpolice.gov.in> to know the latest status of your application.

நீர்வளத்துறை

அனுப்புதல்

பெறுதல்

பொறி.கே.எஸ்.ரமேஷ்.எம்.இ.,
உதவிப்பொறியாளர், நீ.வ.து.,
பாசனப்பிரிவு,
கவுந்தப்பாடி.

உதவி செயற்பொறியாளர், நீ.வ.து.,
கால்வாய் உபகோட்டம்,
கோபிசெட்டிபாளையம்.

கடித.எண். / கோ. 13/2023 / க.பாடி / நாள் : 06.09.2023

அய்யா,

பொருள்: புகார்-கீழ்பவானித்திட்ட பிரதான கால்வாய் மைல் 40-5-180 கசிவுநீர் வடிகால் பாலத்தின் கான்கிரீட் சுவர் சேதப்படுத்தியது- தொடர்பாக.

பார்வை:1. திரு.வேலாயுதசாமி பாசன உதவியாளர், அவரின் கடித எண் இல்லை, நாள்:06.09.2023.

2. இவ்வலுவலக கடித எண்.89B/கோ.ERM/2023/க.பாடி/நாள்:28.07.2023.

பொதுப்பணித்துறை, நீர்வளத்துறை பாசனப்பிரிவு, கவுந்தப்பாடியின் கட்டுப்பாட்டில் உள்ள கீழ்பவானித்திட்ட பிரதான கால்வாய் மைல் 39/0 முதல் 51/0 முடிய அமைந்துள்ளது. இந்த கால்வாயில் மைல் 40-5-180-இல் கசிவுநீர் அடிமட்ட பாலம் (Drainage culvert) அமைந்துள்ளது. இந்த அடிமட்ட பாலத்தில் இடதுபுற மண் கரையில் சுமார் 2'.0" சுற்றளவும் சுமார் 4'.0" ஆழத்திற்கு துவாரம் விழுந்தது. இந்த மண் கரையில் விழுந்துள்ள துவாரத்தினை செப்பனிட பார்வை 2-ல் காணும் கடிதம் மூலம் உதவிசெயற்பொறியாளர் அவர்களுக்கு தெரிவிக்கப்பட்டு உயர் அதிகாரிகளிடம் ஆலோசனை செய்து கீழ்பவானித்திட்ட பிரதான கால்வாயை நீட்டித்தல், புனரமைத்தல் மற்றும் செப்பனிடுதல் பணி மூலம் ஒப்பந்ததாரர் M/S.PST,இன்ஜினியரிங் கன்ஸ்ட்ரக்ஷன், கோலாரம், (அஞ்சல்), பரமத்திவேலூர் தாலுக்கா, கம்பெனி மூலம் கான்கிரீட் கலவை கொண்டு இடது கரையில் உள்ள துளையை மூடி கால்வாயின் இரு பக்கங்களிலும் (இடது மற்றும் வலது) பகுதிகளில் கால்வாயின் உட்புறம் கான்கிரீட் தளம் கரையின் பக்கவாட்டில் அமைத்து மேற்படி இடத்தில் வாய்க்கால் கரையானது பலப்படுத்தப்பட்டது.

தற்போது 05.09.2023 அன்று இரவு மர்ம நபர்கள் கடப்பாறையால் சுமார் ஒரு அடி ஆழத்திற்கு துளை போட்டு கான்கிரீட் போடப்பட்ட பகுதியை சேதப்படுத்தி உள்ளனர்.இவ்வாறு போடப்பட்ட துளையின் வழியாக தண்ணீர் உட்புகுந்து கரையை பலவீனப்படுத்தி கரை உடையும் அபாயம் ஏற்பட வாய்ப்புள்ளது. அவ்வாறு கரை உடைந்தால் அதிக பாதிப்பும், உயிர் சேதமும் ஏற்படவும் வாய்ப்புள்ளது. எனவே கரையில் போடப்பட்ட கான்கிரீட் தளத்தை உடைத்து கரையை

பலவீனப்படுத்தும் தீய செயலில் ஈடுபட்டுள்ள நபர்களை விசாரனை செய்து நடவடிக்கை எடுக்கும்படி கேட்டுக்கொள்ளப்படுகிறது.

மேலும் கான்கிரீட் தளத்தை சேதப்படுத்திய இடத்தில் மீண்டும் மர்ம நபர்கள் கான்கிரீட்டை உடைத்து பெரிய அளவில் சேதப்படுத்தாமல் இருப்பதற்காகவும், உடைத்த இடத்தில் கான்கிரீட் போட்டு தளத்தினை சரி செய்யும் வரையிலும் உரிய காவல்துறை பாதுகாப்பு அளிக்குமாறும், இந்த துளையானது முழு தண்ணீர் மட்டத்திற்கு கீழ் ஒரு அடிக்கு கீழ் இருப்பதால் துளை வழியாக நீர் வெளியேறி கரை உடையும் அபாயம் ஏற்பட வாய்ப்பு உள்ளதால் கீழ் பவானித்திட்ட பிரதான கால்வாயில் 500 கன அடி தண்ணீர் குறைத்து மேற்படி இடத்தில் கான்கிரீட் கலவை கொண்டு சரி செய்ய ஆவண செய்யுமாறு பணிவுடன் கேட்டுக்கொள்ளப்படுகிறது.

0

(-- 54 --)

உதவிப்பொறியாளர், நீ.வ.து,
பாசனப்பிரிவு, கவுந்தப்பாடி.

நகல் 1. செயற்பொறியாளர், கீழ்பவானி, வடிநிலகோட்டம், ஈரோடு அவர்களுக்கு தகவலுக்காக பணிந்து அனுப்பப்படுகிறது.

உதவிப்பொறியாளர் நீ.வ.து,
பாசனப்பிரிவு, கவுந்தப்பாடி.